



அமெரிக்காவின் பாஸ்டன் நகரில் நடைபெற்ற சர்வதேசச் சட்டமன்ற உறுப்பினர்கள் உச்சி மாநாட்டில் கலந்துகொண்டுவிட்டு நியூயார்க் நகருக்கு வந்துள்ள கழகச் சட்டத்துறை இணைச் செயலாளரும் எழும்பூர் சட்டமன்ற உறுப்பினருமான வழக்கறிஞர் இ.பரந்தாமன், மயிலாடுதுறை சட்டமன்ற உறுப்பினர் ராஜ்குமார், வேளச்சேரி சட்டமன்ற உறுப்பினர் அசன் மௌலானா ஆகியோர் முத்தமிழறிஞர் கலைஞர் அவர்களின் ஏழாம் ஆண்டு நினைவுநாளைப் போற்றும் வகையில் (ஆகஸ்டு 7) நியூயார்க் நகரில் அவரது திருவுருவப் படத்திற்கு மலர்தூவி அஞ்சலி செலுத்தினர். இந்தநிகழ்வில் நியூயார்க் தமிழ்ச் சங்கத் தலைவர் கதிர்வேல் குமாரசாமி ராஜா, சிகாகோ சிவா, பிரபு சிவகுருநாதன் ஆகியோர் உடனிருந்தனர்.

வேலூர் மாவட்ட மக்களின் கனவு நனவாக

விமான நிலைய கட்டுமானப் பணிகளை விரைந்து முடித்திடுவீர்!

ஒன்றிய அமைச்சரிடம் – டி.எம்.கதிர் ஆனந்த் வலியுறுத்தல்!

புதுடெல்லி, ஆக.9- வேலூர் மாவட்டத்தில் உள்ள லட்சக்கணக்கான மக்களின் கனவு நனவாகும் வகையில், வேலூரில் அமைக்கப் பட்டு வரும் விமான நிலைய கட்டுமானப் பணிகளை விரைந்து முடிக்க நடவடிக்கை எடுக்குமாறு ஒன்றிய சிவில் விமானத்துறை அமைச்சருக்கு வேலூர் தொகுதி மக்களவை உறுப்பினர் டி.எம்.கதிர் ஆனந்த் கடிதம் எழுதியுள்ளார்.



முனைவோர் என பல குடும்பங்களுக்கு இந்த விமான சேவை பயனளிக்கும் வகையில் அமைந்திடும். ஒவ்வொரு மாதம் கடக்கையிலும் தொடரும் இந்த தொய்வு எனது தொகுதி மக்களின் கனவை அறிபுத்தியை ஏற்படுத்துகிறது.

இந்த திட்டத்தை கொண்டு வந்ததில் ஒன்றிய அமைச்சரத்தின் செயல்பாடு பாராட்டத்தக்கதாக இருந்தாலும் பல்வேறு முக்கிய பணிகள் முடிவடையாமல் இருப்பதுதான் விமான நிலையம் துவக்கப்படாமல் இருப்பதற்கு காரணம். எனவே போர்ட் கால அடிப்படையில் கட்டுமானம் உள்ளிட்ட பல்வேறு பணிகளை துரிதப்படுத்தி விரைவில் சேவைகளை துவக்க தயார் நிலைக்கு கொண்டுவரவேண்டும் என்று நான் அழுத்தமாக வலியுறுத்துகிறேன். சரியான காலவரையை விளக்கி இவ்விமான நிலைய துவக்க நாளை இறுதி செய்திட வேண்டும். இது எங்கள் மக்களின் நம்பிக்கையை மட்டுமல்ல வரலாற்று சிறப்பு மிக்க இந்த திட்டத்திற்கு ஒருங்கிணைந்த ஆதரவை நல்கிட உதவும்.

எங்களது முதன்மையான கவலையே சுற்றுச்சுவர் அமைக்கும் பணிகள் முறையாக மேற்கொள்ளப்பட்டு பாதுகாப்பு வசதிகளை விமான சேவைக்கான தரநிலைக்கு கொண்டு வருவதை நோக்கி உள்ளது. ரூ. 8 கோடி ரூ. 22 இலட்சத்து 86 ஆயிரம்

ரத்து 400 ரூபாய் மதிப்பீட்டில் மறைமுகத்தை கருத்தில் கொண்டு 12 மாத காலகட்டத்தில் முடிக்கப்பட வேண்டியது இப்பணியின் தற்போதைய நிலை கேள்விக்குரியதாக உள்ளது. உட்கட்டமைப்பு நிதி ஒதுக்கீடு அல்லது சுற்றுச்சுவர் சார்ந்த ஏதேனும் அம்சங்களில் செயல்பட்டு நீதியாக தாமதங்கள் ஏற்படுகிறதா? 12 மாத காலகட்டத்தில் உறுதியாக இப்பணிகளை முடிக்கப்படுவதை உறுதி செய்து தான் நடவடிக்கைகள் மேற்கொள்ளப்பட்டிருக்கின்றன? இதுபோன்ற கேள்விகளுக்கு முறையான தரவுகளோடு எனது தொகுதி மக்களுக்கு விளக்கமளிக்கவேண்டும்.

துரித நடவடிக்கை!

வேலூர் விமான நிலைய பணிகளின் ஒட்டுமொத்த நிலை குறித்த வெளிப்படையான விளக்கம் அளிக்கவேண்டும். இது மட்டுமல்லாமல் நிலைக்கையகப் படுத்துதல் தொழில் நுட்ப நீதியான அனுமதி ஒப்புந் ததாரர் மேலாண்மை உள்ளிட்டவற்றில் ஏதேனும் சிரமங்களை சந்திக்க நேர்கிறதா? அப்படியாயின் அதுசார்ந்த முறையான விளக்கத்தை வெளியிட வேண்டும். இதன் மூலமாக மட்டுமே உரிய நடவடிக்கைகள் மேற்கொள்ளப்பட்டு பணிகள் விரைவில் முடிக்கப்படும். ஒன்றிய அமைச்சரத்தின் துரிதமான நடவடிக்கையின் மூலம் எனது வேலூர் தொகுதி மக்களின் எதிர்பார்ப்பு காப்பாற்றப்பட வேண்டும்.

அனைவருக்கும் விமான சேவை சென்றடைய வேண்டும் என்ற ஒன்றிய அரசின் இலக்கை செயல்படுத்த உதயன் திட்டம் கொண்டு வருவதைப் போல வேலூர் விமான நிலையமும் இவ்விளக்கை சாதிக்க உதவிகரமாக அமைந்திடும். இரண்டாம் நிலை நகரங்களான வேலூர் போன்ற பகுதிகளும் விமான சேவை பெறுவதன் மூலம் புதிய இந்தியாவை உருவாக்கும் இலட்சியத்திற்கு வலு சேர்க்க

இயலும். எங்கள் பகுதி மாணவ மாணவியரின் கல்வி மேம்பாட்டிற்கு தொழில்முனைவோர் பல்வேறு வர்த்தக சந்தைகளை சென்றடைய மக்கள் தங்கள் குடும்பங்களை எல்லை மறந்து சந்தித்து ஒன்றிணைய என பல்வேறு நிலைகளில் பல வகையிலான எதிர்பார்ப்புகளை இத்திட்டம் நிறைவேற்றி நம் என்பது தெள்ளத்தெளிவாக புலப்படும். ஆனால் இந்த எதிர்பார்ப்பு மேலும் பல தாமதங்களால் தடைபட்டுவிட்டிருக்கிறது.

சரியான காலவரையறை!

வேலூர் மக்களின் பிரதிநிதியாக இத்திட்டத்தை செயல்படுத்த அனைத்து வகையிலும் ஒத்துழைக்க நாங்கள் தயாராக உள்ளோம். மேலும் துரிதமாக இத்திட்டத்தை செயல்படுத்த உள்ளூர் அளவில் ஒருங்கிணைப்பு சார்ந்த தேவைகள் இருந்தால் அதற்கும் உதவிட தயாராக உள்ளேன். மீதமுள்ள கட்டுமான பணிகளின் ஒட்டு மொத்த திட்ட செயல்பாட்டிற்கான சரியான காலவரையறை மற்றும் விமான நிலைய துவக்க நாள் உள்ளிட்டவை பற்றிய முறையான விளக்கத்தை அளிக்கவேண்டும். கூடுதலாக தமிழ்நாட்டின் பொருளாதார தன்னிறைவு பெறும் நிலையை தமிழ்நாடு மற்றும் இந்திய அளவில் உருவாக்கிட எந்த வகையில் இவ்விமான நிலையம் பெருமையிக்கு உந்துச்சக்தியாக இருக்கும் என்பதை பற்றிய தரவுகளையும் ஆய்வு செய்து அறிக்குமாறு கேட்டுக் கொள்கிறேன்.

உங்களது ஒருங்கிணைந்த முயற்சியின் மூலம் வேலூர் விமான நிலைய பணிகள் முடுக்கிவிடப்பட்டு இலட்சக்கணக்கான மக்களின் கனவு நனவாக வேண்டும். மேலும் அதுசார்ந்த உதவிகள் தேவைப்பட்டால் உறுதுணையாக களப்பணி ஆற்றிட நாங்கள் துணை நிற்போம்! இவ்வாறு அவர் கடிதம் எழுதியுள்ளார்.

கலைஞர்... கலைஞர்...!

அகத்தில்
காயங்களிருந்தாலும்
புறத்திற்கு மாப்பு காட்டும் பொழுதுகள்
நிறைந்தது உன் வாழ்க்கை.

பதினெட்டு வயதில்
தமிழ் மாணவர் மன்ற
சொற்பொழிவாளருக்கு
வழிச்செலவு தர
வளையம் ஒடிந்த தங்கச்சங்கிலியை
அன்னைக்கும் தெரியாமல்
அடகு வைத்தாய்.

மாணவர் மன்ற பொதுக்கூட்டத்திற்கு
பேச வந்தவரின்
போக்குவரத்துச் செலவை
மனைவியின்
சந்தனக்கிண்ணம் விற்று
சமாளித்தாய்.

தந்தை
உயிர் காக்க
ஒடிச் செல்கிறாய்
மருத்துவரை அழைத்துவர.

மருத்துவரோ
மாநாடு நடத்திக்கொண்டிருக்கிறார்.

பெரிய பேச்சாளன்
நீ
விடுவாரா உன்னை.
உன் மனத்துயரை
அறியாமல்
பேச அழைக்கிறார்.

பேசிக்கொண்டிருக்கையில்
தாளில்
இடி வந்து இறங்குகிறது
தந்தை
இறந்தாரென.



முரசொலி
வாரப் பத்திரிகையாக
மாறுவதற்கு நீதியில்லை.

என்ன செய்ய?

மனைவியின்
தாலிச் சங்கிலியை
விற்று
வாரப் பத்திரிகையை
வரவு வைத்தாய்

காதல் மனைவி
சாகக் கிடக்க
புதுக்கோட்டை கழகக் கூட்டத்திற்கு
போய் வந்தாய்.

மனைவியின்
வாழ்க்கை முடிந்திருந்தது.

இன்னொரு திருமணம்
நடக்கும் நாளில்
இந்தியை எதிர்த்து
மறியல் செய்தாய்,

உன் திருமணத்திற்கு
தலைமை தாங்க
அண்ணா வரவில்லை.

அண்ணாவுக்கு
அடுத்து நீதானே.
உனது திருமணத்திற்கு
நீயே
தலைமை தாங்கிக்கொண்டாய்.

ஸ்டான்லி
மருத்துவ மனையில்
அன்னைக்கு
அறுவைச் சிகிச்சை
காலையில்.

கழகம் காக்க
தீப்பொறி தெறிக்க
ராயபுரத்தில் முழங்கினாய்
அன்றைய மாணவியில்.

கடைசிக்கும்
கடைசியாய்

உடலை
ராஜாஜி ஹாலில்
கிடத்திவிட்டு

வாதாடச் சென்றாய்
உயர் நீதிமன்றத்துக்கு.

உன் வாழ்க்கையின்
ஒவ்வொரு கணத்தையும்
இது
அகமா
புறமா
என
எனதில் பிரிக்கமுடியாது.



வி.உ. இளவேனில்
கலை இலக்கிய மன்றம்
கொளத்தூர்



கூட்டுறவுத்துறை அமைச்சர் கே.ஆர்.பெரியகருப்பன், சிவகங்கை மாவட்டம், திருப்புவனம் வட்டம், மட்புரம் கிராமத்தில் மரணம் அடைந்த அஜித்குமார் குடும்பத்தினருக்கு, நேற்று (8.8.2025) கூடுதல் நிவாரண நிதி ரூபாய் 25 இலட்சத்திற்கான காசோலையினை நேரில் சென்று வழங்கினார். உடன் சிவகங்கை மாவட்ட ஆட்சித்தலைவர் திருமதி கா.பொற்கொடி, மானாமதுரை சட்டமன்ற உறுப்பினர் திருமதி ஆ.தமிழரசி ரவிக்குமார், சிவகங்கை வருவாய் கோட்டாட்சியர் விஜயகுமார், திருப்புவனம் பேரூராட்சி தலைவர் சேங்கைமாரன் உட்பட பலர் உள்ளனர்.

திராவிட இயக்க தீரர்கள் நினைவு நாள்

திருவரங்கம் மு. நடராசன்
ஆகஸ்ட் 9 (2003)



கழகம் தொடங்கியபோதே, உறுப்பினராக பதிவு செய்து கொண்ட இவர், இரயில்வே துறையில் பணியாற்றியபோது, இந்தித் திணிப்பு எதிர்ப்பு போராட்டத்தில் கலந்து கொண்டு சிறை சென்ற காரணத்தால், தனது ரயில்வே பணியை இழந்து, முழுநேர கழக பணியாற்ற தொடங்கியவர்.

1960ஆம் ஆண்டு அந்தநல்லூர், மணிகண்டம், திருவெறும்பூர் ஆகிய ஒருங்கிணைந்த தாலுக்கா உள்ளடக்கிய திருச்சி தாலுக்கா வட்டச் செயலாளராக தேர்ந்தெடுக்கப்பட்டு பணியாற்றி அப்பகுதியில் கழகம் வளர்த்தவர்.

திருச்சி மாவட்ட பஞ்சாயத்து கோர்ட் தலைவராகவும் – திருச்சி பொன்மலை ரயில்வே பணிமனை ஆர்.எல்.யுனியன் நிவாகியாகவும் பொறுப்பு வகித்தவர்.

1953ல் நடைபெற்ற கல்சக்குடி ரயில் மறியல் போராட்டம் – 1957ல் நடைபெற்ற நங்கவரம் போராட்டம் உள்ளிட்ட கழகம் அறிவித்த போராட்டங்களில் பங்கேற்று சிறை சென்றவர்.

முத்தமிழறிஞர் கலைஞர் அவர்கள் “கழகத்தின் மூத்த தொண்டர்களில் ஒருவரும் – அண்ணா திருச்சிக்கு வரும்போதெல்லாம் அவருக்கு தொண்டற்றியவர்களில் ஒருவரும் – அன்பிலார் மாவட்டச் செயலாளராக பணியாற்றிய காலத்திலே, மாவட்டக் கழகத்திலேயே தங்கி, அல்லும் பகலும் பணியாற்றியவர்” என்று தனது இரங்கல் செய்தியில் குறிப்பிட்டுள்ளார்.

தலைமைக் கழகம்
தி.மு.க.

கடையநல்லூர் மா.ராசையா மறைவு!

முதல்வர் – கழகத் தலைவர் மு.க.ஸ்டாலின் இரங்கல்!

சென்னை, ஆக.9- கழக முன்னோடி – கடையநல்லூர் மா.ராசையா அவர்கள் இயற்கை எய்தினார் என்பதை அறிவிக்க வருந்துகிறோம்.

அன்னார் மறைவுற்ற செய்தியறிந்து முதல்வர் – கழகத் தலைவர் மு.க.ஸ்டாலின் அவர்கள் விடுத்துள்ள இரங்கல் செய்தி வருமாறு:-

தன்காசி தெற்கு மாவட்டம் கடையநல்லூர் நகர்மன்ற துணைத் தலைவராக கிரண்டு முறை கிருந்தவரும் தற்போது துணைத் தலைவராகப் பணியாற்றி வருவதுமான திரு.மா. ராசையா அவர்கள் மறைவையிதய செய்தியறிந்து மிகவும் வருந்தினேன்.

அவரை கீழ்ந்து வாடும் குடும்பத்தினருக்கும் கழக உடன்பிறப்புகளுக்கும் ஆழ்ந்த கிரங்கலையும் ஆறுதலையும் தெரிவித்துக் கொள்கிறேன்.

இவ்வாறு இரங்கல் செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

திருவொற்றியூர் 3வது வட்டச் செயலாளர் எம்.மாணிக்கவேலன் மறைவு!

முதல்வர் மு.க.ஸ்டாலின் இரங்கல்!

சென்னை, ஆக.9- திருவொற்றியூர் மேற்குப் பகுதி 3வது வட்டக் கழகச் செயலாளர் எம்.மாணிக்கவேலன் (வயது 51) நேற்று அதிகாலை இயற்கை எய்தினார் என்பதை அறிவிக்க வருந்துகிறோம். அவருக்கு மனைவி எம்.வடிவுக்கரசி மற்றும் இரு மகள்கள் உள்ளனர்.

மறைவுச் செய்தி அறிந்து கழகத் தலைவர் – முதல்வர் மு.க.ஸ்டாலின் அவர்கள் அவரது குடும்பத்தாருக்கு ஆழ்ந்த இரங்கலைத் தெரிவித்துள்ளார்.

அதில் **சென்னை வடகிழக்கு மாவட்டம் திருவொற்றியூர் மேற்கு பகுதி 3ஆவது வட்டக் கழகச் செயலாளர் திரு. எம். மாணிக்கவேலன் அவர்களது மறைவுக்கு எனது ஆழ்ந்த இரங்கலைத் தெரிவித்துக் கொள்கிறேன்.**

அவரை கீழ்ந்து வாடும் குடும்பத்தினருக்கும் கழக உடன்பிறப்புகளுக்கும் ஆறுதலை தெரிவித்துக் கொள்கிறேன் என்று தலைவர், முதல்வர் மு.க.ஸ்டாலின் அவர்கள் தெரிவித்துள்ளார்.

திராவிட இயக்க தீரர்கள் நினைவு நாள்

கோ. செங்குட்டுவன்
ஆகஸ்ட் 9 (1996)



பள்ளிப்புவத்திலேயே திராவிட இயக்கக் கொள்கையினால் கவரப்பட்டு கழகத்தில் தன்னை இணைத்துக் கொண்டவர்.

சென்னை மாவட்டக் கழக துணைச் செயலாளராகப் பணியாற்றியவர்.

சென்னை மாநகராட்சி மன்றத் தேர்தலில் வெற்றி பெற்று, மாநகராட்சி மன்றத்தை கழகம் கைப்பற்றியபோது, தலைவர் கலைஞர் அவர்களுக்கு துணையாக இருந்து உழைத்தவர்.

அதற்காக அறிஞர் அண்ணா அவர்களின் அன்பையும், பாராட்டையும் பெற்றவர்.

சென்னை மாவட்ட தி.மு.க. மூன்றாவது மாநாடு 1959ல் நடைபெற்றபோது, அம்மாநாட்டின் வரவேற்புக்குழுத் தலைவராக இருந்து, மாநாட்டை வெற்றிகரமாக நடத்தியவர்.

கறுப்புக் கொடி, இந்தி எதிர்ப்பு, விலைவாசி உயர்வு எதிர்ப்பு உள்ளிட்ட அறப்போராட்டங்களில் பங்கேற்று சிறை சென்றவர்.

தலைமைக் கழகம்
தி.மு.க.